

## **Kemm se teqred!**

Tibdili minn filghodu  
Tqarrax wiċċek għal kull xejn,  
Tibda' tmarraddni sewwa  
Dan kollu ma nafx għalfejn.

Nghid: "Inkellmu bil-ħlewwa"  
Nittama nasal xi mkien",  
Imbagħad nieħu tisbita  
Għax ma nkun wasalt imkien!

Tgħidli: "Xjaħt, m'għadniex li kont"  
F'dak il-każ m'hemmx mod ieħor,  
Itfa' naqra kwiet mal-ġenb  
Postok jieħdu haddieħor.

Aħjar hekk għax inkella  
Nitqietlu nibqgħu sejrjn,  
Imbagħad veru nispiċċaw  
F'daqqa waħda għand l-Bambin.

Għax il-qried jherri l-qafas  
Tal-familji maqgħudin,  
Mhux aħjar kulhadd jagħti  
l-ispazzju għax marsusin?

U mela ejja f'dil-ħajja  
Ejjew ngħadduha fis-sliem,  
Għax nibqgħu neqirdu  
Għalina jasal it-tmiem!

U mbgħad x'jibqa' għajr toġhma  
Morra kemm jista' ikun,  
Ibla' ilsienek kun helu  
Hekk familja għandha tkun!

Patri Mario Attard OFM Cap  
25 ta' Marzu 2021

Ibierkek Alla li jista' kollox fl-Isem tal-Missier, tal-Iben u tal-  
Ispirtu s-Santu. Amen.